

## دادگای پەپولەکان



### هەمىن عەبدوللا / هۆلەند

[www.hemnabdulla.blogspot.com](http://www.hemnabdulla.blogspot.com)

بەهار.. ھەندە ئازارم مەدە ،گوئى لە ترپەکانى دلم راگرە، پیلوھکانت وەك جارن ، وەك ئەو روژانەى نامە ناسكەكانت تیدا دەنوسین بە لە سەرخۆبى ھەلینە و سەیرى دەرگاگە بکە ، رەنگە ھىشتاش جىپەنجەيەكم بە سەریەو مابى، رەنگە تالە موویەكم بە رەنگى دەرگاگەو نووسابى، رەنگە ئیشتاش سببەرەكم ، ئەوھى خۆت دەتگوت لە رەشەشەویكى بىخەم دەچیت ..لە پشت دەرگاگە وەستابى..

\* \* \*

بەهار .. دەمەوئ گویم لە گفتوگوى تۆپەپولەکان بىت ، داخو چۆن شایەدیم لە سەر دەدەى؟، من ھەموو شتەكانم بە راستگووییەو گىراوھتەو،بەسى ھەموو شتیکم بو ئەو پەپولانە کردوو ، شوینی ژوانەكانمانم پىپيشانداون،ئەو شوینانەم پيشانداون كە فرمیسكە بىگوناھەكانمان تیدا دەرشتن ، ئەو شوینانەش كە دەستەكانمانى بزۆز دەکرد و بو ھەموو جىگاىەك دەبخشاندن.. ھەموو شتیکم گوتوو ، تەنانەت ئەوانەش كە بریار بوو نەیانلیم ، زۆریان بو ھىنام و بەرەو جەستەشت ھاتم ،، پرسىارى سەبىریان دەکردن ، شوینی گازلگرتنەكان ، ماچەكان ، مەمك ھەلگوشینەكان ، ھەموو شتیک ، بەلئى ..ھەموو شتیکیان لىپرسیم . من درۆم لە گەلدا نەکردوو بەھار..ھەموو شتیکم پىگوتوو، زۆر پشوو درىژ بوون ، لە سەر لىواری پەنجەرەى ژوورەكەمدا ھەلنیشتبوون و وەك كۆمەلێك دادرەس گوپیان ھەلخستبوون ، منیش بە لە سەر خۆبى ھەموو شتیکم بو گىرانەو ، باسى یەكترناسینە شەرمناھەكەمانم بو كردن ، باسى ئەو ئىوارەيەى مندالانە لە ناو باخچەى قوتابخانەدا روئىشتبووى و ھەلماقوت دەکرد،لە بەر خۆشتەو دەدوای ، لە گەل بەردەكان دەدوای ، بەلینت پیدەدان ئەگەر بە قسەت بکەن شتى خۆشيان دەدەیتى ، ئا..ئا..بەلینى خۆشت بەوانیش دەدا!،ئەو بەردەى بە قسەشى نەکردبای بە نەرمخەندەو دەتگوت: لە كىست چوو..خۆشەويستى زنت لە كىس چوو!!، .. من ئەو ئىوارەيە لە پشت پەرژینە تەلبەند كراوھەكەى دەورى باخچەو سەیرم دەکردى ، لەو بەردانە رادەمام كە گالتەت پیدەكردن ،سەبىرىكى پەنجەرەى ژوورى بەرئوھەرم دەکرد و لە بەر خۆمەو دەمگوت : تۆ بلىی مامۆستا چاوى لەو مەكر بازە نەبیت؟!.. بو خۆم كورىكى شەرم بووم ، قەتیش

نەدەو پیرام لە یاساکانی قوتابخانە لا بەدەم ، بۆیەش ئازایی یەکی گەورەم لەو هەڵماقۆکردنەتدا دەبینی ..

چاوم وەرگێرایهوه و سهیری پهنجهکانتم دهکرد، پهنجه خهناوییهکانت دهتگوت بەردەکانیان بە خەنە کردووه! ئاخەر زۆر لە بەردەکان خەنەیی بیوون ، وەک پهنجەکانت بیوون ، بەرز دەبوونەوه تا شوینیکی بڵند ..دواپیش دەهاتنەوه خوارئ ..

بەهار .. لە یەکیک لەو بەردەهەڵدانانەدا شەیدای چاوهکانت بووم ، ئاخەر هەموو جارئ چاوهکانیشت لە گەڵ بەردەکاندا بەرز و نەوی دەبوون ، .. من ئەو لەو ئیوارەیهدا سەرنجی جوانییەکانی ژنم دەدا، لە بیرتە دواچار کە باسی ئەو ئیوارەیهەم بۆ دەکردی دەتگوت: خۆت فەقیڕ مەکە ..چاوی من یەکەم چاوی ژن نەبوون کە فریوتدابیوون ، .. منیش بە پیکەنینهوه دەمگوت : ئی خۆ دەکریت دواپین چاوبن کە شەیدایان دەبم؟! ..

ئەو ئیوارەیه سادە بوو، پیکەنینم بە ورتە ورتە لە سەر خۆکەت دەهات، تۆ دەدوایت ، زۆر بە هیمنی دەدوایت ، بۆ خۆت نەبی کەس لیت تینەدەگەیشت ، زۆر تامەزرۆ بووم بزانی لە گەڵ کئ دەدوویت ، یەکەمجار گووتم : خۆی بۆ ژوان ئامادە دەکات ، بەلام دواتر پرسیم : تۆ بلی لە گەڵ فریشتەکاندا قسە نەکات؟! ..

بەهار .. دواچار کە سەرت هەلینا تەواو لیت نزیک کەوتبوومەوه ، چاوه گەورەکانت زیاتر لیک بیوونەوهو یە ترسیکی مندا لانهوه گووتت: چۆن لەو تەلبەندە پەڕیتەوه؟! .. منیش بە لە خۆبایی بوونیکی نەزانانەوه گووتم : ئەو تەلبەندەش زمانی خۆی هەیه ، من زمانەکەمی دەزانم و ریملینا گریت!!، بە بیرت ماوه پاش ئەو قسەیه چیت کرد؟، هەستایتە سەر پئ و تا توانیت زللهیهکی ساردت لیدام ، ئەوه جوانترین زلله بوو کە لە هەموو ژیاندا خواردبووم ، ئەو ئیوارەیهی زللهکەت لیدام بە ترسەوه پیدەکەنیت ، وا پیدەکەنیت وەک بلیت: بمبوره .. وامزانی دۆسته مەستهکەمیت ، ئاخەر ئەو هەتا زللهی منی بەرنەکەویت مەستی یەکەمی بەری نادات!! .. تۆ دەترسایت ، زۆر دەترسایت لەوهی لیت بەدەمەوه ، بە بیرتە دواتر دەتگوت : ئەگەر ئەو زللهیه نەبوایه تۆم نەدەناسی؟! .. دەتگوت: کاکم لەسەر ئەو زللانە زۆر ئازاری داوم ، بەلام ناتوانم وازیان لیبینم .. تو خوا بۆ زللهکەت لینه دامەوه ؟ .. منیش بە پیکەنینهوه دەمگوت: مەستی یەکەمی من بە زللهیهک بەری نەدەدام! ..، تۆ تینەدەگەیشتیت و دەتگوت : ئای کە درۆزنیکی جوانیت! ..

من ناتوانم هەرگیز ئەو ئیوارەیه لە بیر بکەم کە بە دەم خوراندنی روومەتمەوه پیم گووتیت: کچی باش .. خەریکە شەو دادئ بۆ ناچیتەوه؟، ناترسیت دایک و باوکت نیگەرانی بن، یان پیم بلی قەت براکانت لە سەر درەنگ چوونەوه لیبیان نەدوایت؟! .. تۆ ئەو کاتە شەرمنیکی بزۆز بوویت و چاکیش دەتزانای سووربوونەوهی من لە بەر زللهکە نی یە ، دەتزانای ئەوه شەرمە خزاو ته ژیر پێستمەوه ، بۆیەش دەستیکت لە سەر دلە پر ترپەکەم دانا و گووتت: بەهار .. پێویستی بە دلنیکی ئاوا میهرەبان هەیه!! ..

\* \* \*

بەهار .. ئەو پەپولانە هەموو شتیکت لیدەپرسن ، باسی پەپوهندی یە راگوزەرەکانت لە گەڵ کورانی شار ، چاوداگرتنە پر لە نازەکانت لە گەڵ ریبواره پیاسە ویستەکانی گەرەکی ئەودیو، تەنانەت باسی ئەو شەوانەشت بۆ دەکەن کە دەتخراندنە ژیر پێخەفەکەتەوه و پرچە ئالۆزەکەت بە سەر دەم و چاومدا دینا تاکو مانگ نەمناسیتەوه ، دەمگوت : بەهار .. ئەو پرچەت ئازارم دەدا، ناتوانم تامی ئارەقەمی سەر روومەتت بکەم ..، تۆش دەتگوت: ئاخەر دەترسم مانگەشەو لە من زیاتر شەیدات بیت! ..

ئاه..هەندىجار نەشمىلىكى زۆرزان بوويت و هەندىجارىش دەبوويت بە مېينەيهكى گوناھ!!...  
 ئاگادار بە نەكەى بە درۆ وەلامى ئەو پەپولانە بەدەيتەو، ئەوان ئاگايان لە هەموو شتىك هەيه ،  
 دەيانگووت : بەر لەوہى بېينە ئېرە ، سەيرى تۆمارى مرادارانمان کردوو، لەوئ تا ئەو رۆژەى  
 عەشق بە جىيى هېشتوون هەموو شتىكتان تۆمار كراو، بەھار .. ئەو قسانە منيان ترساند ،  
 بۆيەش هەموو شتىكم بە راستى بۆ گېرانەو، باسى پياسە نەينى يە شەوانەكانم بۆ كردن ، ئەو  
 پياسانەى دواى دوانزەى شەو بە شەقامە تەنھاكانى شاردا دەمانکردن ، ئەو پياسانەى تەنھا بۆ  
 ئەو بوون كە عاشقى دىكەى تېدا ببينن ، دەماندیتن ، لە نېو تارىكايى كۆلانېكدا گويمان لە  
 دەنگى ماچە پەرماناكانيان دەگرت ، لە ژېر ديوارى هەندىك مالاندا ئەو بلۆكانەمان دەدیتن كە  
 لەسەر يەك دانرابوون ، تا بە ھۆيەو عاشقىك خۆى باويتە ناو حەسارى مالى يارەكەى و بەدەم  
 ئاوردانەوہوہ بليت : عەشق ديوارەكانى دۆزەخيش دەبريٹ .  
 ئەو پياسانەمان پەر بوون لە گريان ، ئيمە لە خۆشيان دەگرىيان ، دەماندیت ئەو كچ و كورانەى  
 سەربانەكانيان مەودايەكى دەبوو ، بەوہندە رازى دەبوون كە تەنھا پەنجەكانيان بگەيەننە  
 يەكترى ، ئيمە لەو شەوانەدابووكە تېدەگەيشتىن لەو دنيايەدا تەنھا نين ..  
 بەھار .. تۆ ھەميشە رقت لەو كتيبانە دەبۆو كە لە گەل خۇمدا دەمھيانان ، دەتگوت : ئەو  
 كتيبانە ليكمان دوور دەخەنەو، ئەوانە كەسانىك نووسيويانن كە تنۆكيك عيشفيان لە دلدا  
 نەبوو، ئەوانە دوزمنى عاشقى ئيمەن!!... كە داستانە ئەفيندارى يەكانيشم بۆ دەھيناي ، چاوت  
 پەردەبوون لە ئاوو دەتگوت : دەتەوئ بليى ئيمەش دەبى بمرين ؟ دەتەوئ بلييت : ئەقین خۆ  
 خافلاننە ؟، تۆ ھەميشە ئەو شتانە لە گەل خۇندا دینیت كە نائوميدمان دەكەن، تەك دەكەم ئەو  
 كتيبە نەعلەتى يانە مەخوينەو، ئەوانە ئازارمان دەدەن .. منيش بە نابەدلى يەو دەمگوت :  
 باشە گيانى من .. ئەم فيداكارى يە عاشقانەيەشت بۆ دەكەم ..، ديسان تينەدەگەيشتيت ، بەلام  
 دەتزانى رازى بووم ، بۆيەش دەھاتيتە پيش و دەتگوت : بەھار .. دلېكى ئاوا ميھرەبانى خۆش  
 دەويٹ !.

\* \* \*

ھيشتاش بە بىرمە ، كە نامەى كورەكەى ھاوسيتانم لە ژېر مەمكدانە پەمەيى يەكەتدا ديتەو، تۆ  
 نەشوايت ، بە پېچەوانەو پېكەنيت و بە نازيکەو گوتت : چى يە ؟ بۆ ھيندە حەسووديت ؟ ،  
 دەزانى بەھار.. دلى پيسى خۆش ناويٹ!!..

\* ئەم چيروكە لەمانگى ئابى 2002 دا نووسراو ..